

‘अब अज्ञात, बेसहारा और अनाथ रोगियों को मिल सकेगा निःशुल्क इलाज’

चिकित्सा शिक्षा विभाग तथा सामाजिक न्याय एवं अधिकारिता विभाग के बीच एमओयू

जयपुर। मुख्यमंत्री भजनलाल शर्मा की मानवीय पहल एवं मार्गदर्शन में चिकित्सा शिक्षा विभाग ने असहाय, वंचित, मानसिक रूप से अक्षम, लावारिस और अज्ञात रोगियों को निःशुल्क चिकित्सा सुविधाएं उपलब्ध करवाने के लिए संवेदनशील कदम उठाया है। अब इन रोगियों को राजस्थान मेडिकल रिलीफ सोसायटी के माध्यम से स्वास्थ्य सेवाएं निःशुल्क उपलब्ध करवाई जाएंगी। इसके लिए सामाजिक न्याय एवं अधिकारिता विभाग और चिकित्सा शिक्षा विभाग द्वारा एक संयुक्त एमओयू किया गया। इसके तहत रजिस्टर्ड धर्मार्थ ट्रस्ट या एनजीओ के माध्यम से चिकित्सालयों में लाए जाने वाले रोगियों को निःशुल्क चिकित्सा सुविधा प्रदान की जाएगी। सामाजिक न्याय एवं अधिकारिता विभाग के अतिरिक्त मुख्य सचिव कुलदीप रांका एवं चिकित्सा शिक्षा विभाग के शासन सचिव अम्बरीष कुमार के संयुक्त हस्ताक्षर से इस संबंध में दिशा-निर्देश

- मुख्यमंत्री भजनलाल शर्मा की मानवीय पहल शुरू
- पहचान पत्र के अभाव में योजनाओं का नहीं मिल पाता था लाभ, अब रजिस्टर्ड ट्रस्ट या एनजीओ के प्रमाण पत्र से मिल सकेगा इलाज

जारी किए गए हैं। चिकित्सा शिक्षा सचिव ने बताया कि प्रायः यह देखने में आता था कि रेलवे स्टेशन, बस स्टैंड, धार्मिक स्थल और अन्य सार्वजनिक स्थानों पर असहाय, मानसिक रूप से अक्षम, लावारिस या अज्ञात रोगी बेसहारा स्थिति में पाए जाते थे और ऐसे व्यक्तियों को धर्मार्थ ट्रस्ट या एनजीओ द्वारा चिकित्सालयों में लाया जाता था, लेकिन पहचान पत्र के अभाव में उन्हें मुख्यमंत्री आयुष्मान आरोग्य योजना या अन्य योजनाओं में निःशुल्क इलाज, ऑपरेशन या इंफ्लॉट लगाया जाना संभव नहीं हो पाता था। इन योजनाओं का लाभ लेने के लिए राजस्थान का निवासी होना एवं कोई पहचान पत्र होना आवश्यक है। ऐसे लोगों की पहचान या पता नहीं होने अथवा राजस्थान के निवासी होने का

पहचान पत्र नहीं होने के कारण उपचार नहीं मिल पाता था। मुख्यमंत्री भजनलाल शर्मा ने इस स्थिति को दृष्टिगत रखते हुए ऐसे रोगियों को निःशुल्क चिकित्सा सुविधा उपलब्ध करवाने के निर्देश दिए थे। इसके बाद चिकित्सा शिक्षा विभाग तथा सामाजिक न्याय एवं अधिकारिता विभाग ने ऐसे रोगियों के समुचित उपचार के लिए दिशा-निर्देश जारी किए हैं। इनके अनुसार सामाजिक न्याय एवं अधिकारिता विभाग या देवस्थान विभाग में रजिस्टर्ड ट्रस्ट या एनजीओ द्वारा लाए गए रोगियों को चिकित्सा शिक्षा विभाग के चिकित्सालयों में मुफ्त इलाज मिलेगा। ऐसे ट्रस्ट या एनजीओ को केवल यह प्रमाण पत्र जारी करना होगा कि लाया गया रोगी असहाय, वंचित, लावारिस

या अज्ञात है। यह प्रमाण पत्र निःशुल्क इलाज के लिए पर्याप्त होगा। चिकित्सा शिक्षा और सामाजिक न्याय एवं अधिकारिता विभाग द्वारा एक संयुक्त समिति का गठन किया गया है, जो ट्रस्ट/एनजीओ को अधिकृत करेगी और एमओयू के आधार पर सहयोग सुनिश्चित करेगी। योजना के तहत होने वाला व्यय आरएमआरएस के माध्यम से वहन किया जाएगा। उल्लेखनीय है कि प्रदेश के राजकीय चिकित्सा संस्थानों में प्रदेशवासियों के लिए स्वास्थ्य सेवाएं पूरी तरह निःशुल्क हैं। अब इस एमओयू से इन निःशुल्क सेवाओं का दायरा और बढ़ेगा। गरीबी रेखा से नीचे जीवनयापन करने वालों, विधवा/अनाथ /लावारिस व्यक्तियों, दुर्घटनाग्रस्त रोगियों और 65 वर्ष से अधिक आयु के वृद्धजनों को इससे उपचार लेने में और सुगमता होगी। जरूरतमंद एवं बेसहारा रोगियों की प्रतिक्रिया को देखते हुए सरकार ने इस योजना को सख्त निगरानी में रखा है।

अपील अधिकरण ने महिला ग्राम विवाद अधिकारी से निलंबन पर रोक लगाई

जयपुर । राजस्थान सिविल सेवा अपीलीय अधिकरण ने, सक्षम अधिकारी नहीं होने के बावजूद, महिला ग्राम विकास अधिकारी का निलंबन करने पर पंचायती राज विकास विभाग और जिला परिषद करौली से जवाब तलब किया है। इसके साथ ही, अदालत ने निलंबन आदेश की क्रियान्विति पर रोक लगा दी है। अधिकरण के चेरमेरेन विकास सीताराम भाले और सदस्य चेतनराम देवड़ा ने यह आदेश पूजा की

- केवल पंचायती रक्षा विभाग के सत्र के आधार पर, बिना स्वतंत्र जांच कराये निलंबन करना न्याय के खिलाफ माना

अपील पर दिए। अपील में अधिवक्ता विजय पाठक ने अधिकरण को बताया कि अपीलार्थी ग्राम पंचायत खोहरी, करौली में ग्राम विकास अधिकारी के पद पर कार्यरत है। जिला परिषद के मुख्य कार्यकारी अधिकारी ने गत पांच मई को उसे निलंबित कर दिया।

अपीलार्थी की नियुक्ति जिला परिषद की स्थापना समिति के जरिए हुई है। ऐसे में मुख्य कार्यकारी अधिकारी उसे निलंबित करने के लिए सक्षम अधिकारी ही नहीं है। इसके बावजूद, उसे केवल पंचायती राज विभाग से आए एक पत्र के आधार पर निलंबित किया गया,

जबकि निलंबन कार्रवाई से पहले मुख्य कार्यकारी अधिकारी को अपीलार्थी से संबंधित मामले में स्वतंत्र तौर पर जांच करनी चाहिए थी। लेकिन उन्होंने ऐसा नहीं किया है, जो कि प्राकृतिक न्याय के प्रावधानों के खिलाफ है। ऐसे में अपीलार्थी के निलंबन आदेश को रद्द किया जाए। मामले की सुनवाई करते हुए अधिकरण ने निलंबन आदेश पर रोक लगाते हुए संबंधित अधिकारियों से जवाब तलब किया है।

जयपुर महानगर द्वितीय की पीड़ित प्रतिकर मीटिंग में 44 प्रकरणों का निस्तारण

जयपुर। राजस्थान राज्य विधिक सेवा प्राधिकरण के एक्शन प्लान 2025-26 के अनुसार जून 2025 में दिए गए दिशा निर्देशों की पालना में रिटा तेजपाल, अध्यक्ष, जिला विधिक सेवा प्राधिकरण (जिला एवं सेशन

- पीड़ितों को 64 लाख 72000 के अवार्ड पारित
- विधिक सहायता के लिए नियुक्त पैनल अधिवक्तागण को मानदेय के आदेश जारी

न्यायाधीश), जयपुर महानगर द्वितीय की अध्यक्षता में राजस्थान पीड़ित प्रतिकर स्कीम एवं विधिक सहायता के संबंध में मीटिंग का आयोजन किया गया।

पल्लवी शर्मा, सचिव, जिला विधिक सेवा प्राधिकरण (अपर जिला एवं सेशन न्यायाधीश), जयपुर महानगर द्वितीय ने बताया कि विधिक सेवा प्राधिकरण द्वारा आमजन को



जयपुर महानगर द्वितीय की अध्यक्षता में राजस्थान पीड़ित प्रतिकर स्कीम एवं विधिक सहायता के संबंध में मीटिंग का आयोजन किया।

त्वरित न्याय दिलाने के क्रम में माननीय राजस्थान राज्य विधिक सेवा प्राधिकरण द्वारा जारी एक्शन प्लान में दिए गए विभिन्न दिशा-निर्देशों की पालना में मीटिंग का आयोजन किया गया। मीटिंग में पीड़ित प्रतिकर स्कीम के तहत हत्या, दुष्कर्म, मानव तस्करी आदि अपराधों के पीड़ित पक्ष द्वारा प्रस्तुत कुल 44 प्रमाण-पत्र व आवेदन-पत्र रखे गए जिन पर कमेटी के अध्यक्ष व सदस्यगण द्वारा विचार-विमर्श पर प्रतिकर

राशि/अवार्ड पारित किए गए। उक्त प्रकरणों को निस्तारित करते हुए कुल 64,72,500 राशि का अवार्ड पारित हुआ।

उक्त प्रकरणों के निस्तारण के पश्चात मीटिंग में विधिक सहायता के तहत नियुक्त अधिवक्तागण को देय मानदेय के संबंध में भी आवश्यक कार्यवाही की जाकर अधिवक्तागण को नियमानुसार देय मानदेय के ऑर्डर जारी किए गए।

परशुराम कुंड पर 54 फिट की प्रतिमा स्थापना के कार्य का शुभारंभ

जयपुर। अरुणाचल प्रदेश स्थित परशुराम कुण्ड पर समरसता के देवता चिरंजीवी भगवान परशुराम की मूर्ति स्थापना का कार्य आज बुधवार को विधिवत प्रारंभ हो गया। केंद्रीय विधि एवं न्याय मंत्री अर्जुन राम मेघवाल ने परशुरामजी के श्रीचरणों के चरणों में नमन कर विधिपूर्वक स्थापना का बड़ा संदेश दिया। लोहित नदी के तट पर 54 फीट की विशालकाय प्रतिमा केंद्र व अरुणाचल सरकार के सहयोग से ब्राह्मणों के सबसे बड़े संगठन विश्व फाउंडेशन कर रहा है। मेघवाल ने तीर्थ क्षेत्र में आपने पैधारेपण भी किया। उन्होंने अपने संबोधन में इस क्षेत्र के समग्र विकास हेतु केंद्र सरकार की प्रतिबद्धता भी दोहराई। उन्होंने कहा कि सांस्कृतिक चेतना व एकता की दिशा में यह प्रकल्प महती भूमिका निभायेगा। इस मौके पर स्थानीय विधायक चाऊ जिंग्गु नामचूम की गौरवमयी उपस्थिति रही। महंत हरिशरण दास के सान्निध्य में वैदिक मंत्रोच्चार से पूजन उपरांत स्थापना का कार्य आरम्भ हुआ। मूर्ति प्रतिष्ठा समिति के संयोजक, विप्र फाउंडेशन के राष्ट्रीय उपाध्यक्ष परमेश्वर शर्मा "सालार" ने बताया कि विगत चार वर्षों से संस्था के कार्यकर्ताओं की कड़ी मेहनत अब रंग लाने लगी है।

घरों में चोरी करने वाले मोहम्मद अख्तर गिरफ्तार

जयपुर। मालवीय नगर थाना पुलिस ने कार्रवाई करते हुए घरों में चोरी करने वाले एक शांतिर नकबजान मोहम्मद अख्तर को गिरफ्तार किया है और उसके पास से चोरी किए गए एलईडी टीवी,मोबाइल सहित अन्य चोरी का माल बरामद किया है।

घरों में चोरी करने वाले एक शांतिर नकबजान मोहम्मद अख्तर निवासी गलता गेट जयपुर को गिरफ्तार किया है। आरोपित मोहम्मद अख्तर नशा करने का गंभीर आदि है और नशा पूर्ति करने के लिए जयपुर शहर की तरफ से सार्वजनिक साधन मैजिक, बस आदि के माध्यम से मालवीय नगर व अन्य क्षेत्र में जाता है। जहां कचरा बीनेने के बहाने से घूमता है वह जैसे ही किसी मकान को सुना देखता है तो मौका देखकर मकान के अन्दर घुस जाता है एवं घर में रखे कीमती सामान को चोरी कर तुरंत ही निकल जाता है। मुलजिम चोरी किए गए सामान को बेचकर नशा पूर्ति करता है।

बाबा रामदेव मेले में लोगों को मिलेगा निःशुल्क नेत्र उपचार

जयपुर। सक्षम की ओर से बाबा रामदेव मेले में नेत्रकुम्भ के आयोजन को लेकर प्रेसवार्ता का आयोजन किया गया। स्थानीय सेवा सदन में आयोजित प्रेसवार्ता को सम्बोधित करते हुए सक्षम के राष्ट्रीय संगठन मंत्री चन्द्रशेखर ने कहा आंखों के प्रति जागरूकता कम होती जा रही है, स्क्रीन टाईम सभी का, विशेष रूप से बच्चों का बढ़ता जा रहा है। ऐसी युवा पीढ़ी, आने वाले अपने देश का भविष्य है उसे हम कैसे सुरक्षित रखें, एक चुनौती बनता जा रहा है। इन्हीं बातों को लेकर सक्षम का प्रयास है, पर्येम शरदः शतम् अर्थात् सौ वर्षो तक भगवान की बनाई इस सुन्दर सृष्टि को हम देख पाए।

प्रेसवार्ता में सक्षम राजस्थान की सदस्या नेत्रोग विशेषज्ञ डॉ. मधु गोयल एवं प्रदेशाध्यक्ष डॉ.क्षमाशील गुप्त उपस्थित रहें।

प्रेसवार्ता में संगठन मंत्री द्वारा सक्षम का उद्देश्य और गतिविधियों की जानकारी पत्रकारों से साझा करते हुए बताया सक्षम संस्था जयपुर द्वारा पिछले

नाबालिग से दुष्कर्म करने वाले व दो सहयोगियों को बीस साल की सजा

- अभियुक्त ने दुष्कर्म के प्रयास का अश्लील वीडियो बना लिया और इससे धमकाकर कई बार दुष्कर्म किया।

उचित दंड दे। अभियोजन पक्ष की ओर से विशेष लोक अभियोजक विजया पारीक ने अदालत को बताया कि घटना को लेकर पीड़िता के पिता ने 9 सितंबर, 2022 को चंदवाजी थाने में रिपोर्ट दर्ज कराई थी। रिपोर्ट में कहा गया कि दो दिन पूर्व वह मजदूरी करने और उसकी पत्नी सब्जी लेने बाजार गई हुई थी। इस

दौरान राकेश उनके घर आया और उसकी नाबालिग बेटी से दुष्कर्म करने का प्रयास किया और उसका अश्लील वीडियो भी बना लिया। इसके बाद अभियुक्त उसे डरा धमकाकर अपने साथ ले गया। इससे पहले भी अभियुक्त ने पीड़िता का अपहरण करने का प्रयास किया था। रिपोर्ट पर कार्रवाई करते हुए, पुलिस ने अभियुक्तों को गिरफ्तार कर अदालत में आरोप पत्र पेश किया। सुनवाई के दौरान पीड़िता ने अदालत को बताया कि राकेश और दीनदयाल उसे अपने साथ ले गए थे। दोनों ने उसे गौरीशंकर के कमरे में तीन दिन रखा, जहां अभियुक्त राकेश ने उसके साथ कई बार दुष्कर्म किया।

ग्रीन एंटरप्रेन्योरशिप और ग्रीन जॉब्स पर कार्यशाला संपन्न

जयपुर। ए.पी.जे. अब्दुल कलाम राजकीय कन्या महाविद्यालय, गंगापोल, जयपुर के कलाम इन्वेषन एंड इनक्यूबेशन सेल के तत्वावधान में ग्रीन एंटरप्रेन्योरशिप और ग्रीन जॉब्स विषय पर एक दिवसीय कार्यशाला का आयोजन किया गया।

कार्यक्रम का शुभारंभ अतिथियों के स्वागत, माल्यार्पण एवं पुष्प गुच्छ प्रदान कर किया गया। कार्यशाला की अध्यक्षता महाविद्यालय के प्राचार्य प्रो. हेमन्त पारीक ने की तथा मुख्य अतिथि

एवं वक्ता डॉ. रेणु बिष्ट, मुख्य समन्वयक, ई-यूवा सेंटर, राजस्थान विश्वविद्यालय, जयपुर रही। डॉ. बिष्ट ने छात्राओं को नवाचार और सामाजिक समस्याओं के समाधान के लिए प्रेरित किया। उन्होंने छोटे-छोटे उदाहरणों के माध्यम से एंटरप्रेन्योरशिप के महत्व को समझाया और बताया कि युवा किस प्रकार समाज में अपनी सार्थक भूमिका निभा सकते हैं। कार्यशाला में विशेष वक्ता राजस्थान विश्वविद्यालय के ई.सी.एच. इन्क्यूबेशन सेंटर के मॅटर डॉ सुनील छीपा रहे।

सार-समाचार

संयुक्त राष्ट्र संघ की बैठक में बी.एम.वी.एस.एस. की प्रशंसा की



जयपुर। वैश्विक स्तर पर विश्व प्रसिद्ध जयपुर फुट की निर्माता संस्था जयपुर की भगवान महावीर विकलांग सहायता समिति (बी.एम.वी.एस.एस.) के द्वारा विकलांगजनों के पुर्नवास के लिए योगदान पर संयुक्त राष्ट्र संघ की एक बैठक में प्रशंसा की गई। न्यूयार्क स्थित संयुक्त राष्ट्र संघ के मुख्यालय के दो सत्रों में आयोजित चर्चाओं में बी.एम.वी.एस.एस. के संस्थापक और मुख्य संरक्षक डॉ. आर. मेहता और अध्यक्ष सतीश मेहता ने अपनी प्रस्तुति दी। संयुक्त राष्ट्र संघ ने विश्व में विकलांगजनों के पुर्नवास की अग्रणी संस्था बी.एम.वी.एस.एस. को इस चर्चा में भाग लेने के लिए विशेष रूप से आमन्त्रित किया था। यह गोष्ठी विकलांगों के मौलिक अधिकार और उनकी मान-प्रतिष्ठा की रक्षा करने के लिए आयोजित की गई थी। इस गोष्ठी को सम्बन्धित करते हुए डॉ. आर. मेहता ने बताया कि विश्व की 15 प्रतिशत आबादी विकलांगजनों की है जो कि वैश्विक स्तर पर सबसे बड़े अल्प संख्यक समूहों में है। इतनी बड़ी संख्या में विकलांगजनों का पुर्नवास कर उनकी उधमिता और उनके रोजगार के अवसर बढ़ाने का पिछले पचास वर्षों से बी.एम.वी.एस.एस. प्रयास कर रहा है। बी.एम.वी.एस.एस. ने जयपुर फुट के रूप में एक ऐसे कृत्रिम पैर विकसित किया है जो निर्माण लागत में पश्चिम के देशों के मुकाबले में न सिर्फ सस्ता है बल्कि गुणवत्ता पूर्ण और टिकाक भी है। यह कृत्रिम पैर विकलांगों को निःशुल्क दिया जाता है।

डॉ. निर्मल जैन ने भाजपा प्रदेश अध्यक्ष मदन राठौर से की भेंट



जयपुर। राष्ट्रीय सड़क सुरक्षा परिषद, परिवहन मंत्रालय, भारत सरकार के सदस्य डॉ. निर्मल जैन ने आज भारतीय जनता पार्टी राजस्थान के प्रदेश अध्यक्ष मदन राठौर से मुलाकात की। इस अवसर पर उन्होंने "ऑपरेशन सिंदूर" तथा "तिरंगा यात्रा" की ऐतिहासिक सफलता के लिए बधाई एवं शुभकामनाएं प्रेषित कीं। डॉ. जैन ने कहा कि ऑपरेशन सिंदूर नारी गरिमा, सुरक्षा और सम्मान की दिशा में एक सशक्त पहल है, जिसने समाज में जागरूकता की नई लहर पैदा की है। वहीं तिरंगा यात्रा ने राष्ट्रीय एकता, अखंडता और देशभक्ति को भावना को जन-जन तक पहुंचाया। मदन राठौर ने डॉ. निर्मल जैन का आभार व्यक्त करते हुए कहा कि यह सफलता केवल भाजपा कार्यकर्ताओं की नहीं, बल्कि पूरे समाज की है, जो राष्ट्र निर्माण की भावना से ओत-प्रोत होकर इन अभियानों से जुड़ा।

स्वास्थ्य जागरूकता अभियान आयोजित



जयपुर। एसपीजी इंडिया/की प्रबंधन समिति के सदस्य कलश चंद बड़याा, प्रोफेसर बी एल गुप्ता, मोहिनी और गिर्राज देवी ने कहा कि "स्वास्थ्य ही सबसे बड़ा धन है" और "पहला सुख निरोगी काया" की भावना के तहत एसपीजी इंडिया ने एक विशेष स्वास्थ्य जागरूकता अभियान का आयोजन किया। इस अवसर पर लगभग 227 लोगों, विशेषकर वरिष्ठ नागरिकों ने सक्रिय भागीदारी निभाई। इस शुभारंभ समारोह की मुख्य अतिथि थीं मंजू शर्मा, सह-अध्यक्ष एवं प्रबंध निदेशक, ईचएससी अस्पताल, जबकि विशिष्ट अतिथियों में शामिल थे।

पदोन्नति में छूट और कैडर रिव्यू के आदेश निकाले जाने की मांग

जयपुर। राजस्थान राज्य कर्मचारी संघ द्वारा मुख्यमंत्री को ज्ञापन प्रेषित कर बजट घोषणा के अनुरूप पदोन्नति हेतु अनुभव में 2 वर्ष की छूट एवं मंत्रालयिक संवर्ग के कैडर रिव्यू के आदेश निकाले जाने की मांग की है । राजस्थान राज्य कर्मचारी संघ के प्रदेश महामंत्री देवेन्द्र सिंह नरूका ने बताया कि राज्य सरकार द्वारा कर्मचारियों के कल्याण के लिए बजट घोषणा की जाती है जो एक प्रकार से सरकार की कर्मचारी कल्याण कार्यक्रम की कार्य योजना होती है। इनका उद्देश्य कर्मचारियों को राहत प्रदान करना होता है परंतु समय से आदेश नहीं निकाले जाने पर ऐसी घोषणाएं दिखावा मात्रा बन जाती है और कर्मचारियों को बहुत कम लाभ मिल पाता है। जून माह आने के बावजूद भी कार्मिक विभाग द्वारा आदेश नहीं निकाले गए हैं तथा सचिवालय सहित विभिन्न कर्मचारी संगठन निरंतर मांग कर रहे हैं। आदेश में देरी से इस वर्ष समय पर पदोन्नतियों होना मुश्किल हो जाएगा तथा कर्मचारियों को आर्थिक नुकसान तो हो ही रहा है, अनेक कर्मचारी बिना पदोन्नति के सेवानिवृत्त हो रहे हैं।

कबीर के 628वें प्रकट दिवस का भव्य उत्सव, तीन दिनों तक अनूठे अंदाज में मनाया



सोजत में कबीर के 628वें प्रकट दिवस का भव्य उत्सव तीन दिनों तक अनूठे अंदाज में मनाया गया।

स्टेशन और ठंडे पानी के फव्वारों जैसी सुविधाएं देकर श्रद्धालुओं की हर जरूरत का ख्याल रखा। डोमस के नीचे कूलर, चाय व भंडारे की व्यवस्था और विशाल टेबुस ने गर्मी से राहत दिलाई। यह आयोजन कबीर साहेब के

संदेश दिया जिसमें "सादा जीवन, उच्च विचार" को जीवंत करते हुए समरसता और सेवा की मिसाल बन गया।

संत रामपाल महाराज के अनुयायियों ने सोशल मीडिया के

जरिए दुनियाभर से लाखों लोगों को जोड़कर इस कार्यक्रम को एक अंतर्राष्ट्रीय आध्यात्मिक मेले का रूप दिया। एक ऐसा उत्सव जहाँ आस्था, समर्पण और सामाजिक सरोकार हर पल महसूस होता रहा।